

السنۃ والحديث

عن ابن زبیدی

## ہر مبارک دن کا جشن نہیں منایا جاتا

عَنْ ابْنِ عَبَّاسٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَدِمَ الْمَدِينَةَ فَوَجَدَ الْيَهُودَ مَيَامًا يَوْمًا عَاشُورَاءَ فَقَالَ لَهُمْ رَسُولُ اللَّهِ صَلَّى اللَّهُ تَعَالَى عَلَيْهِ وَسَلَّمَ مَا هَذَا الْيَوْمَ الَّذِي تَصُومُونَ؟ فَقَالُوا هَذَا يَوْمٌ عَظِيمٌ أَلْحَى اللَّهُ فِيهِ مُوسَى وَقَوْمَهُ وَغُرِّقَ فِرْعَوْنُ وَقَوْمَهُ قَصَامَهُ مُوسَى شُكْرًا فَصَحَّ نَفْسُهُ فَقَالَ رَسُولُ اللَّهِ صَلَّى اللَّهُ تَعَالَى عَلَيْهِ وَسَلَّمَ مَنَحْنُ أَحْسَنَ مَا وَدَى بِمُوسَى مَنَعْنَا قَصَامَهُ رَسُولُ اللَّهِ صَلَّى اللَّهُ تَعَالَى عَلَيْهِ وَسَلَّمَ مَا مَرَّ بِصِيَامِهِ (بخاری - مسلم)

حضرت ابن عباس رضی اللہ تعالیٰ عنہما سے روایت ہے کہ رسول اللہ صلی اللہ تعالیٰ علیہ وسلم مدینہ منورہ میں تشریف لائے تو آپ نے عاشورے کے دن یہود کو روزے پایا، چنانچہ آپ نے ان سے پوچھا کہ یہ دن کیا، جس میں تم روزہ رکھتے ہو، انہوں نے جواب دیا یہ وہ عظیم دن ہے جس میں اللہ تعالیٰ نے حضرت موسیٰ علیہ الصلوٰۃ والسلام اور ان کی قوم کو (فرعون) سے نجات بخشی اور فرعون اور اس کی قوم کو غرق کیا، اس پر حضرت موسیٰ نے شکرانے کا روزہ رکھا، پس ہم بھی اسی دن روزہ رکھتے ہیں۔ اس پر رسول اللہ صلی اللہ علیہ وسلم نے فرمایا، اس کے ہم زیادہ حق دار اور تمہاری یہ نسبت حضرت موسیٰ علیہ السلام سے زیادہ قریب ہیں، پھر آپ نے اس دن خود بھی روزہ رکھا اور اسی دن روزہ رکھنے کا حکم فرمایا۔

واقعی اس لحاظ سے عاشورے کا دن بڑی اہمیت رکھتا ہے، جس کو دو عظیم پیغمبروں نے اور ان کی دونوں امتوں نے خصوصاً اہمیت دی لیکن اس دن محمد رسول اللہ صلی اللہ علیہ وسلم نے یوم نجات کا جشن نہیں منایا۔ ہاں اس دن شکر و امتنان کے جذبہ کی تسکین کے لیے اتنا ضرور کیا کہ لوگ اس دن روزہ رکھ کر اپنے کو خدا کے حوالے کریں اور پوری مسلمانی کا ثبوت دے کر اس کا شکر یہ ادا کیا جائے۔ اس کے علاوہ یہ بھی ملاحظہ فرمائیں کہ قوم یہود نے اس دن روزہ رکھا بھی تو صرف اس لیے کہ حضرت موسیٰ علیہ السلام نے ایسا کیا تھا، لیکن ایک ہم ہیں کہ اپنے پیغمبر سے ہم پوچھتے ہیں نہ ان کے اسوۂ حسنہ کو دیکھتے ہیں۔

رسول کریم صلی اللہ علیہ وسلم کو جب یہ معلوم ہوا کہ یہود اس دن کی ایک دن کی حیثیت سے بڑی

تفہیم کرتے ہیں تو آپ نے فرمایا کہ اگر میں اگلے سال تک رہا تو پھر نویں کا روزہ رکھوں گا لَنْ لَقِيْتُمْ  
رَايَ قَابِلٍ لَّا صَوْمَتَ الشَّيْءَ (رداء مسلم) دراصل روزہ کی تجویز بھی پیغمبر خدا صلی اللہ علیہ وسلم  
”جشن کے امکانات“ پر پانی پھیرنے کے لیے اختیار فرمایا کرتے تھے، مگر یہ لوگ ”عید میلاد“ مناتے  
ہیں اور حضور نے اپنے یوم میلاد کے لیے روزہ تجویز فرمایا ہے تاکہ یہ دن جشن اور عید ”بن کر روزہ“ بن جائے  
کیونکہ اسلام میں عیدیں صرف دو ہیں۔

عَنْ أُمِّ سَلَمَةَ قَالَتْ كَانَ رَسُولُ اللَّهِ صَلَّى اللَّهُ تَعَالَى عَلَيْهِ وَسَلَّمَ لِيَوْمِ يَوْمِ الْمَلَأَتْ  
وَيَوْمِ الْأَحَدِ أَكْثَرًا مَا يَصُومُ مِنَ الْأَيَّامِ وَيَقُولُ لِحَمَائِلِهِمَا يَوْمَ عِيدِ الْمُشْرِكِينَ قَالَتْ مَا أَحْبَبْتُ  
أَنْ أَخْلِفَهُمْ (رواه احمد والنسائي وابن حبان وابن خزيمة وصحاحه)

”حضرت ام سلمہ فرماتی ہیں کہ رسول اللہ صلی اللہ تعالیٰ علیہ وسلم دوسرے دنوں کی نسبت ہفتہ والے  
اتوار کے دن زیادہ روزہ رکھتے تھے اور فرماتے تھے کہ یہ دونوں دن مشرکوں کے روزے عید ہیں اس لیے  
میں چاہتا ہوں کہ ان کی مخالفت کروں۔“

معلوم ہوتا ہے کہ انہی امکانات جشن کے اثناء کے لیے رسول اللہ صلی اللہ تعالیٰ علیہ وسلم نے  
اپنے یوم میلاد کے لیے بھی ”روزہ“ تجویز فرمایا ہے، اس لیے:

عَنْ أَبِي قَتَادَةَ قَالَ سُئِلَ رَسُولُ اللَّهِ صَلَّى اللَّهُ تَعَالَى عَلَيْهِ وَسَلَّمَ عَنْ يَوْمِ الْأَشْنَيْنِ  
فَقَالَ فِيهِ وِلِدَاتٌ وَفِيهِ أَنْزَلَ عَلَى (مسلم)

”حضرت قتادہ سے روایت ہے کہ رسول اللہ صلی اللہ علیہ وسلم سے کسی نے پیر کے دن کے روزے  
کی بابت پوچھا تو آپ نے فرمایا وہ دن میرا میلاد ہے اور اسی دن مجھ پر قرآن نازل ہوا۔“

ویسے بھی رسول کریم صلی اللہ علیہ وسلم کا مبارک تعامل حیات میں یہی ہے کہ جس دن کو یوم عید  
قرار دیتے تھے، اس دن روزہ رکھنے کی اجازت نہیں دیتے تھے چنانچہ صحیحین کی روایت میں آیا ہے:

قَالَ عُمَرُ: إِنَّ هَذَا يَوْمَانِ كُنِيَ رَسُولُ اللَّهِ صَلَّى اللَّهُ تَعَالَى عَلَيْهِ وَسَلَّمَ عَنْ صِيَامِ وَمِجَازِي  
بِقَطْرِكُمْ مِنْ صِيَامِكُمْ وَالْآخِرُ يَوْمٌ تَأْتِي فِيهِ مِنْ نُسُكِكُمْ (مسلم وبخاری)

”حضرت عمر رضی اللہ تعالیٰ عنہ کا ارشاد ہے کہ دونوں عیدوں کے دن رسول اللہ صلی اللہ علیہ وسلم  
نے روزے رکھنے کی مخالفت فرمائی تھی۔“

میلادی دوست عجیب گھسید کا شکار ہیں، عید میلاد کے ثبوت کے لیے حضرت قتادہ والی روایت  
پیش کرتے ہیں کہ دیکھیے! حضور نے اپنے یوم میلاد کی تقریب خود بتا دی ہے۔ مگر حال ان کا یہ ہے

کہ عید میلادِ پیر کے دن نہیں مناتے بلکہ ربیع الاول کی بارہ کو مناتے ہیں اور وہ کوئی دن ہو، جیسا کہ اب کے دن کے حساب سے منگل کے دن عید میلادِ ہوئی ہے۔ اس کے علاوہ حضور علیہ الصلوٰۃ والسلام نے اس کی خوشی میں صرف روزہ رکھنے کو کہا ہے جتنے منانے کو نہیں کہا تب تک اس دن کو جتن یا عید میلاد منانے کے امکانات کو روزہ کی تلقین کر کے بالکل روک دیا ہے، کیونکہ حضور نے مشرکوں کے یومِ عید کا توڑ روزہ بیان فرمایا ہے جیسا کہ حضرت ام سلمہ کی روایت میں ادھر گزرا ہے۔ اگر حضور کا یومِ ولادت عید میلاد ہے تو عید میلاد کے لیے حضرت قتادہ والی حدیث سے استدلال غلط ہے، کیونکہ اس دن روزہ بتایا گیا ہے۔ اگر اس دن روزہ تسلیم کرتے ہو تو جب روزہ رکھ لیا تو وہ روزہ روزِ عید نہیں رہتا، کیونکہ آپ نے مشرکوں کے روزِ عید کو "روزہ رکھ کر بیکار کیا تھا اور اسلام میں جن دو عیدوں کی نشاندہی آپ نے فرمائی تھی، ان دونوں عیدوں کے موقع پر آپ نے روزہ رکھنے کی ممانعت بھی کر دی تھی، کیونکہ روزہ یومِ عید کے منافی ہے۔ اس لیے بریلوی دوستوں کو اس کا کوئی حل سوچنا چاہیے کہ آپ کا یومِ پیدائش پیر کا دن ہے، لیکن آپ تقریب کے لیے کوئی اور دن بھی قبول کر لیتے ہیں۔ پھر حضور نے یومِ ولادت کے لیے "روزہ" تشخیص فرمایا ہے، آپ اسے "عید میلاد" قرار دے کر روزہ کو ناجائز بنائے ہیں، اگر روزہ جائز ہے تو پھر عید میلاد "غلط ہے۔ کیونکہ عید کے دن روزہ رکھنے سے منع فرمایا ہے۔ تو معلوم ہوا کہ اگر آپ کا یومِ ولادت "عید میلاد" ہوتا تو اس دن کے لیے روزہ کی سفارش نہ کرتے۔ اس کے علاوہ رسول کریم صلی اللہ تعالیٰ علیہ وسلم نے عجمی عیدوں کے مقابلے میں فرمایا تھا کہ اللہ نے ان کے بدلے میں تمہیں دو عیدیں عنایت کی ہیں، عید قربان اور عید الفطر۔

مَنْ أَبَدَ لَكُمْ بِهِمَا حَيْدًا مِنْهُمَا يَوْمًا الْأَضْحَى وَيَوْمَ الْفِطْرِ رِوَاةُ الْإِدَادِ وَ

التَّسَانِي وَصَحَّحَهُ الْعَاقِلُ

اس سے معلوم ہوا کہ اسلام میں صرف دو عیدیں ہیں، تیسری کوئی نہیں، پھر یہ عید میلاد کہاں سے آئی؟ اگر یہ بھی اسلامی عید ہے تو بتایا جائے کہ خود حضور اپنی تیسری عید میلاد سے بے خبر ہے یا تشریح کا جو اختیار خدا کے ہاتھ میں ہے وہ اب بریلوی بزرگوں کو اللہ تعالیٰ نے عطا کر دیا ہے، اس لیے ایک تیسری عید میلاد کے اضافے کا بھی ان کو حق حاصل ہے؟

**احیاب توجہ فرمائیں:** مدت کا شمار صفر الفطر ۱۳۹۸ھ مستقل تاریخین کی خدمت میں بذریعہ

دی۔ پی۔ پی ارسال کیا گیا تھا۔ جن حضرات کی وی۔ پی واپس آگئیں انھیں دفتر کی طرف سے یاد دہانی کے دوبارہ خطوط لکھے گئے لیکن بہت سے احباب کے جواب ابھی تک وصول نہیں ہوئے ہیں۔ براہ کرم تو فرمائیں (یعنی)